

ምዕራፍ 18

- መለየት የሚወድድ ምኞቱን ይከተላል፤ መልካሙንም ጥበብ ሁሉ ይቃወማል።
- 2 ሰነፍ የጥበብን ነገር አይወድድም፤ በልቡ ያለውን ሁሉ መግለጥ ብቻ ይወድዳል እንጂ።
- 3 ጎጥእ በመጣ ጊዜ ንቀት ደግሞ ይመጣል፤ ነውርም ከሰድብ ጋር።
- 4 የሰው አፍ ቃል የጠለቀ ውኃ ነው፤ የጥበብም ምንጭ ፈሳሽ ወንዝ ነው።
- 5 የጻድቅ ፍርድ ይጠምም ዘንድ፤ ለጎጥእም ማድላት መልካም አይደለም።
- 6 የሰነፍ ከንፈር በጥል ውስጥ ትገባለች፤ አፉም በትርን ትጠራለች።
- 7 የሰነፍ አፍ ለራሱ ጥፋት ነው፤ ከንፈሩም ለነፍሱ ወጥመድ ነው።
- 8 የጀሮ ጠቢ ቃል እንደ ጣፋጭ መብል ነው፤ እርሱም እስከ ሆድ ጉርጆች ድረስ ይወርዳል።
- 9 በሥራው ታካች የሚሆን የሀብት አጥፊ ወንድም ነው።
- 10 የእግዚአብሔር ስም የጸና ግምብ ነው፤ ጻድቅ ወደ እርሱ ሮጦ ከፍ ከፍ ይላል።
- 11 ለባለጠጋ ሰው ሀብቱ እንደ ጸናች ከተማ ናት፤ በአሳቡም እንደ ረጅም ቅጥር።
- 12 ሰው ሳይወድቅ በፊት ልቡ ከፍ ከፍ ይላል፤ ትሕትናም ከብረትን ትቀድማለች።
- 13 ሳይሰማ ነገርን በሚመልስ ስንፍናና እፍረት ይሆንበታል።
- 14 የሰው ነፍስ ሕመሙን ይታገሣል፤ የተቀጠቀጠን መንፈስ ግን ማን ያጠንክረዋል?
- 15 የአስተዋይ ልብ እውቀትን ያገኛል፤ የጠቢባንም ጀሮ እውቀትን ትፈልጋለች።
- 16 የሰው ስጦታ መንገዱን ታሰፋለታለች፤ በታላላቆችም ፊት ታገባዋለች።
- 17 ወደ ፍርድ አስቀድሞ የገባ ጻድቅ ይመስላል፤ ባልንጀራው ግን መጥቶ ይመረምረዋል።
- 18 ዕጣ ከርከርን ትከለክላለች፤ በኃያላንም መካከል ትበይናለች።
- 19 የተበደለ ወንድም እንደ ጸናች ከተማ ጽኑ ነው፤ ከርከራቸውም እንደ ግንብ ብረት ነው።
- 20 የሰው ሆድ ከአፉ ፍሬ ይሞላል ከንፈሩም ከሚያፈራው ይጠግባል።
- 21 ሞትና ሕይወት በምላስ እጅ ናቸው፤ የሚወድዱአትም ፍሬዋን ይበላሉ።
- 22 ሚስት ያገኘ በረከትን አገኘ፤ ከእግዚአብሔርም ሞገስን ይቀበላል።
- 23 ድሀ በትሕትና እየለመነ ይናገራል፤ ባለጠጋ ግን በድፍረት ይመልሳል።
- 24 ብዙ ወዳጆች ያሉት ሰው ይጠፋል፤ ነገር ግን ከወንድም አብልጦ የሚጠጋጋ ወዳጅ አለ።